

१३ व्या वित्त आयोगांतर्गत प्राप्त झालेल्या निधीतील उपलब्ध बचतीमधून महाराष्ट्र वैद्यकीय वस्तु खरेदी प्राधिकरणामार्फत खरेदी करण्यासाठी प्रशासकीय मान्यता देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रशामा-१२२३/प्र.क्र.४७५/आरोग्य -७
१० वा मजला, गोकुळदास तेजपाल रुग्णालय संकुल इमारत,
नवीन मंत्रालय, मुंबई - ४००००९.
दिनांक : २५ ऑक्टोबर, २०२३.

वाचा :-

१. शासन निर्णय, सार्वजनिक आरोग्य विभाग क्र.प्रशामा-१२२१/प्र.क्र.३३/आरोग्य-७, दिनांक २८.१२.२०२१
२. शासन निर्णय, सार्वजनिक आरोग्य विभाग क्र.प्रशामा-१२२३/प्र.क्र.३२४/आरोग्य-७, दिनांक १२.०९.२०२३
३. अतिरिक्त संचालक, आरोग्य सेवा, कुटुंब कल्याण, माता बाल संगोपन व शालेय आरोग्य, पुणे यांचे पत्र जा.क्र.राकुक्का/१३ व्या वित्त आयोग/कक्ष १० ब/न.क्र, दिनांक ०२.०८.२०२३.

प्रस्तावना :-

१३ व्या वित्त आयोगांतर्गत प्राप्त झालेल्या निधीतून अर्भक मृत्यूदर कमी करण्यासाठी नवजात बालक काळजी कक्ष व बाल रोग अतिदक्षता कक्ष या दोन कार्यक्रमांसाठी आवश्यक असणारी साधनसामुग्री व उपकरणे खरेदी करण्यासाठी संदर्भ क्र. (१) येथील शासन निर्णयान्वये मान्यता देण्यात आली होती. सदर प्रशासकीय मान्यतेचा कालावधी संपुष्टात आल्याने सुधारित प्रशासकीय मान्यता संदर्भ क्र. (२) अन्वये देण्यात आली आहे. १३ व्या वित्त आयोगांतर्गत प्राप्त झालेल्या अंदाजित रक्कमेपैकी रु. ५९.६६ कोटी इतकी बचत आहे. तसेच रु. ४८.५० कोटी रक्कमेची खरेदी प्रक्रिया तसेच आवश्यक बांधकामे अंतिम टप्प्यात असून हा खर्च पूर्ण करण्यात येणार आहे. सदर रु. ५९.६६ कोटी बचतीमधून नवीन बाबींसाठीच्या प्रस्तावास दिनांक १३.०९.२०२३ रोजी मा. मुख्य सचिवांच्या अध्यक्षतेखाली पार पडलेल्या बैठकीमध्ये मान्यता देण्यात

आली आहे. सद्यस्थितीत महाराष्ट्र वैद्यकीय वस्तु खरेदी प्राधिकरण अधिनियम, २०२३ ची अंमलबजावणी दिनांक १० मे, २०२३ पासून सुरु झालेली असल्याने प्रस्तुत खरेदी महाराष्ट्र वैद्यकीय वस्तु खरेदी प्राधिकरणामार्फत करण्याचे अधिन राहून प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

१३ व्या वित्त आयोगांतर्गत प्राप्त झालेल्या निधीमधून अर्भक व मृत्यूदर कमी करण्याकरिता उपलब्ध बचत निधीमधून प्रस्तावित नवीन बाबीं तसेच विविध प्रकारची उपकरणे व साधनसामुग्री खरेदी करण्यासाठी पुढील विवरणपत्रात नमुद रु ५९८७.२८ लक्ष इतक्या खर्चाची खरेदी महाराष्ट्र वैद्यकीय वस्तु खरेदी प्राधिकरणामार्फत विहित निविदा प्रक्रिया राबवून खरेदी करण्यास प्रशासकीय मान्यता प्रदान करण्यात येत आहे :-

13th Finance Proposal				
Sr. No.	Equipment	No of units	Unit cost	Total Amount (in Lakhs)
1	Autoclave Drum (Small, Medium, Large)	30	0.08	2.4
2	Autoclave Machine	7	5	35
3	Bubble CPAP kit (Neo)	140	0.05	7
4	C-PAP Machine	28	4	112
5	Crash Cart	6	0.17	1.02
6	Deep Freezer	5	0.25	1.25
7	Electric Breast Pump	2	2	4
8	Generator	184	7	1288
9	ILR	5	1.5	7.5
10	Syringe Pump	132	0.4	52.8
11	Neonatal Ambulance	16	50	800
12	Neonatal Monitor	41	1.35	55.35

13	Neonatal Pulse Oximeter	167	0.5	83.5
14	Neonatal Ventilator	7	14	98
15	Phototherapy	90	0.5	45
16	Radiant Warmer	547	1	547
17	Electronic weighing Scale for Baby , 10 kg <5g>	18	0.08	1.44
18	Stethoscope for Neonates - Binaural,	142	0.01	1.42
19	Sonography Machine	10	30	300
20	Transcutaneous Bilirubinometer	51	1.5	76.5
21	Transport Incubator	1	5	5
22	Vaccine Van	12	25	300
23	Vein Finder	60	0.1	6
24	Irradiance meter	36	0.3	10.8
25	PICC Lines L24 FR& 26 FR Each 100	200	0.05	10
26	100 CM Extention line	500	0.012	6
27	Fetal Doppler	2428	0.05	121.4
28	Hand Held Pulse Oximeter	1771	0.15	265.65
29	Fetal Monitor /NST Machine	329	2	658
30	Multi Para Monitor	124	1.6	198.4
31	ECG Machine	124	1.5	186
32	T Piece Resuscitator	168	1.5	252
33	Labour Table	207	1	207
34	Monitoring of infant for 6months infants by ASHA	37000	450	166.5

35	Disel Genarator & Battery	11	6.85	75.35
	Total budget approx			5987.28

अटी व शर्ती:-

१) सदर साहित्य/उपकरणे इ. सामुग्रीची आवश्यकता/मागणी याची शहनिशा / खातरजमा करण्यात यावी. त्यानंतरच सदर बाबींच्या खरेदीसाठी निविदा प्रक्रिया राबविण्यात यावी.

२) सदर साहित्ये / उपकरणे इ. सामुग्रीचे विनिर्देश गरजेनुसार व अद्ययावत असल्याची खातरजमा करण्यात यावी. खरेदी करावयाच्या बाबींचे तांत्रिक विनिर्देश (Technical specification) संबंधित तज्ञांनी (तांत्रिक समिती / अधिकारी) यांनी मान्य केलेल्या विनिर्देशानुसार असावेत. तसेच, सदर तांत्रिक विनिर्देश (Technical specification) हे कोणत्याही विशिष्ट कंपनीला फायदा होईल अशा रितीने तयार केलेले नसल्याबाबत खातरजमा करण्यात यावी. पीआयपी मध्ये मंजूर असलेल्या बाबींच्या तांत्रिक विनिर्देशानुसार मागणीपत्र पाठविण्याची जबाबदारी संबंधित कार्यक्रम प्रमुखांची राहिल. प्रस्तावातील समाविष्ट असलेल्या बाबींचीच खरेदी करण्यात यावी.

(३) शासन निर्णय, उद्योग, ऊर्जा व कामगार विभाग, क्र. भांखस-२०१४/प्र.क्र.८२/ भाग-III/ उद्योग-४, दिनांक १ डिसेंबर, २०१६ अन्वये प्रसिध्द करण्यात आलेल्या शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारीत नियमपुस्तिका यामधील तरतूदीनुसार विहित खरेदी प्रक्रिया राबविण्यात यावी.

(४) प्रशासकीय मान्यता देताना प्रस्तावित खरेदीचे दर हे अंदाजित आहेत. त्यामुळे GeM पोर्टल, इतर राज्यांचे दरकरार, National Medical Devices Authority यांच्याकडील उपलब्ध असलेल्या न्युनतम दर विचारात घेण्यात यावेत. तसेच हाफकिन संस्थेतील सदर बाबींची खरेदी केली जात असल्यास अथवा झालेली असल्यास निविदेत प्राप्त झालेले न्युनतम दर निविदेकरीता मागणी नोंदविताना अंदाजित दर म्हणून नोंदविण्यात यावेत व खरेदी प्रक्रियेअंती दर निश्चित करण्यात यावा. सदर दर हा बाजार भावापेक्षा कमी असल्याबाबत आणि संबंधित पुरवठादाराने या बाबींचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबत खातरजमा करण्यात यावी.

(५) खरेदी करण्यात येणाऱ्या बाबींची पुरवठापूर्व / पुरवठानंतर नमुना तपासणी (pre / Post dispatch random sample Inspection) करून उचित व योग्य विनिर्देश (specification) असलेल्या वस्तूंचीच खरेदी करण्यात येईल, याची खात्री करण्यात यावी.

(६) खरेदी करण्यात येणाऱ्या बाबींचा पुरवठा झाल्यानंतर त्यांची साठवणूक व वितरण (storage & distribution) करणे तसेच, पुरवठा साखळी व्यवस्थापन (Supply chain management) आणि वस्तुसूची व्यवस्थापन inventory Management) योग्य पद्धतीने करून सदर बाबी विनावापर पडून राहणार नाहीत व त्यांचा विहित मुदतीत वापर होईल, याची दक्षता घेण्यात यावी.

(७) सदर खरेदीसाठी होणारा खर्च १३ व्या वित्त आयोगाच्या शिफारशीनुसार केंद्र शासनाकडून राज्य शासनास प्राप्त झालेल्या निधीतून भागविण्यात यावा. सदरची खरेदी प्रशासकीय मंजूरीच्या विहित कालावधीत पूर्ण होईल याची दक्षता घ्यावी.

८) तसेच, या बाबींच्या खरेदी द्विरुक्ती (Duplication) होणार नाही, याची दक्षता घेण्यात यावी.

(९) संपूर्ण खरेदी प्रक्रिया राबवितांना केंद्रीय दक्षता आयोगाच्या मार्गदर्शक सूचनांचे (CVC Guidelines) तंतोतंत पालन करण्यात यावे.

(१०) शासन निर्णय, वित्त विभाग, क्र. विअप्र-२०१३/प्र.क्र.३०/भाग-२/२०१३/विनियम, दिनांक १७ एप्रिल, २०१५ सोबतच्या परिशिष्टातील वित्तीय अधिकार नियम पुस्तिका १९७८, भाग-पहिला उपविभाग-दोन मधील अ.क्र.४ नियम क्र. ७ समोरील स्तंभ क्र.६ येथील अटींची पूर्तता करण्यात यावी.

(११) सद्यस्थितीत महाराष्ट्र वैद्यकिय वस्तु खरेदी प्राधिकरण अधिनियम, २०२३ ची अंमलबजावणी दिनांक १० मे, २०२३ पासून सुरु झालेली असल्याने प्रस्तुत खरेदी महाराष्ट्र वैद्यकिय वस्तु खरेदी प्राधिकरणामार्फत करण्यात यावी.

उपरोक्त अनुक्रमांक १ ते ११ येथे नमूद अटींची पूर्तता करण्याची व खरेदी नियमानुसार आवश्यक प्रमाणे आहे हे सुनिश्चित करण्याची संपूर्ण जबाबदारी आयुक्त, आरोग्य सेवा व अभियान संचालक, राष्ट्रीय आरोग्य अभियान, संचालक, आरोग्य सेवा संचालनालय व कार्यक्रम प्रमुख यांची राहिल.

०२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०९२०१४३८२४८६१७ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र वि. कुडले)
अवर सचिव, महाराष्ट्र शासन

प्रत:-

१. आयुक्त, आरोग्य सेवा तथा अभियान संचालक, राष्ट्रीय आरोग्य अभियान संचालक, मुंबई
२. मुख्य कार्यकारी अधिकारी, महाराष्ट्र वैद्यकिय वस्तु खरेदी प्राधिकरण, मुंबई,
३. संचालक (वित्त व लेखा), राष्ट्रीय आरोग्य अभियान, मुंबई,

४. अतिरिक्त संचालक,राज्य कुटुंब कल्याण कार्यालय,पुणे,
५. सहसंचालक,आरोग्य सेवा(खरेदी कक्ष),मुंबई
६. सहसंचालक (आरोग्य सेवा आयुक्तालय)
७. उपसंचालक, आरोग्य सेवा (परिवहन),पुणे
८. उपसंचालक, सर्व मंडळ कार्यालये,
९. सर्व जिल्हा शल्य चिकित्सक (FWB मार्फत)
- १०.जिल्हा आरोग्य अधिकारी (FWB मार्फत)
- ११.निवड नस्ती (कार्यासन-आरोग्य-७).